

# ॥ श्री दारिद्र्य दहन शिव स्तोत्रम् ॥



विश्वेश्वराय नरकार्णव तारणाय कर्णामृताय शशिशेखरधारणाय ।  
कर्पूरकान्तिधवलाय जटाधराय दारिद्र्य दुःखदहनाय नमः शिवाय ॥ १॥  
गौरीप्रियाय रजनीशकलाधराय कालान्तकाय भुजगाधिपकङ्कणाय ।  
गङ्गाधराय गजराजविमर्दनाय दारिद्र्य दुःखदहनाय नमः शिवाय ॥ २॥  
भक्तिप्रियाय भवरोगभयापहाय उग्राय दुर्गभवसागरतारणाय ।  
ज्योतिर्मयाय गुणनामसुनृत्यकाय दारिद्र्य दुःखदहनाय नमः शिवाय ॥ ३॥  
चर्माम्बराय शवभस्मविलेपनाय भालेक्षणाय मणिकुण्डलमण्डिताय ।  
मंझीरपादयुगलाय जटाधराय दारिद्र्य दुःखदहनाय नमः शिवाय ॥ ४॥  
पञ्चाननाय फणिराजविभूषणाय हेमांशुकाय भुवनत्रयमण्डिताय ।  
आनन्दभूमिवरदाय तमोमयाय दारिद्र्य दुःखदहनाय नमः शिवाय ॥ ५॥  
भानुप्रियाय भवसागरतारणाय कालान्तकाय कमलासनपूजिताय ।  
नेत्रत्रयाय शुभलक्षण लक्षिताय दारिद्र्य दुःखदहनाय नमः शिवाय ॥ ६॥  
रामप्रियाय रघुनाथवरप्रदाय नागप्रियाय नरकार्णवतारणाय ।  
पुण्येषु पुण्यभरिताय सुरार्चिताय दारिद्र्य दुःखदहनाय नमः शिवाय ॥ ७॥  
मुक्तेश्वराय फलदाय गणेश्वराय गीतप्रियाय वृषभेश्वरवाहनाय ।  
मातङ्गचर्मवसनाय महेश्वराय दारिद्र्य दुःखदहनाय नमः शिवाय ॥ ८॥

फल श्रुति

वसिष्ठेन कृतं स्तोत्रं सर्वरोगनिवारणं । सर्वसंपत्करं शीघ्रं पुत्रपौत्रादिवर्धनम् ।

त्रिसंध्यं यः पठेन्नित्यं स हि स्वर्गमवाप्नुयात् ॥ ९॥

॥ इति वसिष्ठ विरचितं दारिद्र्यदहनशिवस्तोत्रं सम्पूर्णम् ॥

इस स्तोत्र का १ हजार पाठ करने से सिद्ध होता है ! शिव रात्रि में भी इसे ४ प्रहर १०८ बार  
( प्रत्येक प्रहर में १०८ बार पाठ ) = कुल पाठ ४३२ ! इससे सिद्ध होगा !

फिर प्रतिदिन ३ संख्याओं में पाठ करें ! विशेष विधि में प्रत्येक श्लोक पर एक बिल्वपत्र शिवलिंग पर चढ़ाएं !



वैदिक जीवन™

Sanatan Online Store

www.vaidikjeevn.com

Ver 1.0.0

— स्वामी रुपेश्वरानंद

7706011555

www.vaidikjeevn.com